



## Stqarrija għall-Istampa

Il-Lussemburgu, id-29 ta' Ottubru 2021

### L-aġenziji tal-UE żammew il-kontijiet nodfa f'rispons flessibbli għall-pandemija

Fl-awditu annwali tagħha għas-sena finanzjarja 2020, il-Qorti Ewropea tal-Awdituri (QEA) ikkonkludiet li l-aġenziji tal-UE fi Stati Membri differenti adattaw tajjeb għas-sitwazzjoni bla preċedent ikkawżata mill-pandemija tal-COVID-19. L-awdituri kkonfermaw li l-ġestjoni finanzjarja tal-aġenziji hija f'qagħda tajba, bħal fi snin preċedenti, u ma gietx affettwata b'mod estrem mill-pandemija. Għad hemm nuqqasijiet fil-kontrolli interni ta' xi wħud mill-aġenziji, u d-dgħufijiet fil-proċeduri ta' akkwist pubbliku għadhom is-sors prinċipali ta' irregolaritajiet. Il-pandemija wkoll ma għenitx il-progress fil-ġestjoni baġitarja u dik tar-rizorsi umani. Fl-2020, xi wħud mill-aġenziji ltaqgħu ma' restrizzjonijiet f'dawn l-oqsma.

*"Il-pandemija qajmet sfidi partikolari fil-ġestjoni finanzjarja tal-aġenziji tal-UE li joperaw taħt kundestri u miżuri nazzjonali tas-saħħa li huma differenti,"* qal Alex Brenninkmeijer, il-Membru tal-QEA responsabbli għar-rapport annwali. *"Madankollu, aħna sibna li l-aġenziji tal-UE seggew b'mod konsistenti l-istrateġija tagħhom għall-ġestjoni ta' krizijiet, kif appoġġati mill-Kummissjoni Ewropea u f'koordinazzjoni fi ħdan in-Network tal-Aġenziji tal-UE. Huma rnexxielhom jadattaw xogħolhom għas-sitwazzjoni bla preċedent ikkawżata mill-pandemija u jzommu l-kontijiet tagħhom nodfa, meta mqabbel ma' dak li sibna fis-snin preċedenti."*

L-awdituri eżaminaw il-kontijiet ta' 41 aġenzija u korp ieħor tal-UE, inklużi r-rapporti finanzjarji u r-rapporti dwar l-implimentazzjoni tal-Baġit 2020, kif ukoll il-legalità u r-regolarità tat-tranzazzjonijiet li fuqhom huma bbażati dawk il-kontijiet. Huma ċċertifikaw kull wieħed mill-41 kont bħala affidabbli, u għalihom kollha ħarġu opinjonijiet favorevoli dwar il-legalità u r-regolarità tad-dhul. Fir-rigward tal-legalità u r-regolarità tal-pagamenti li fuqhom huma bbażati l-kontijiet tal-aġenziji, l-awdituri ċċertifikawhom kollha, ħlief għall-ACER (kooperazzjoni tar-regolaturi tal-enerġija), l-eu-LISA (tmexxija ta' sistemi tal-IT fl-ispazju ta' libertà, sigurtà u ġustizzja) u l-ENISA (ċibersigurtà). Għal dawn it-tliet aġenziji, huma ħarġu opinjonijiet kwalifikati, prinċipalment minħabba irregolaritajiet fil-proċeduri ta' akkwist u minħabba lakuni fil-proċedura ta' delega għall-awtorizzazzjoni ta' operazzjonijiet baġitarji.

Barra minn hekk, l-awdituri identifikaw 54 nuqqas abbażi tal-kampjun awditjat ta' tranzazzjonijiet għas-sena finanzjarja 2020 (meta mqabbla ma' 82 għas-sena finanzjarja 2019). Fil-biċċa l-kbira dawn in-nuqqasijiet kienu jikkonċernaw il-kontrolli interni, il-proċeduri ta' akkwist pubbliku, ir-rizorsi umani u l-ġestjoni baġitarja. Din tal-aħħar kienet tvarja minn ġestjoni hażina ta' tariffi sa pagamenti tardivi,

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport annwali dwar l-aġenziji tal-UE maħruġ mill-Qorti Ewropea tal-Awdituri. Ir-rapport sħiħ huwa disponibbli fuq [eca.europa.eu](http://eca.europa.eu).*

## ECA Press

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

id-divulgazzjoni skorretta ta' kontribuzzjonijiet riċevuti, kif ukoll il-kalkolu żgħir tal-kontribuzzjonijiet imħallsa mill-Istati Membri mhux tal-UE għall-baġits tal-aġenziji. Barra minn hekk, l-awdituri jindikaw li l-użu eċċessiv ta' riporti, minn sena finanzjarja għal dik li jmiss, jista' jindika mhux biss dewmien fl-implimentazzjoni tal-programmi ta' ħidma jew tal-pjanijiet ta' akkwist, iżda wkoll problemi strutturali jew ippjanar baġitarju dgħajjef.

Il-problemi fl-akkwist pubbliku għadhom is-sors prinċipali ta' pagamenti irregolari: xi kuntratti li ġew awditjati wrew nuqqasijiet li fil-biċċa l-kbira jikkonċernaw nuqqas ta' kompetizzjoni, dgħufijiet fil-proċess ta' evalwazzjoni tal-offerenti u problemi fl-implimentazzjoni tal-kuntratti. L-awdituri jappellaw ukoll biex jissaħħu l-kontrolli interni tal-aġenziji, b'mod partikolari qabel ma jiġu awtorizzati l-operazzjonijiet.

L-awdituri kkompletaw l-awditu finanzjarju annwali tagħhom b'valutazzjoni ta' kif l-aġenziji tal-UE mmanigġjaw u organizzaw ir-rispons tagħhom għall-krizi tal-COVID-19. Billi analizzaw il-miżuri ta' kontinwità tal-operat, il-kapaċità ta' teħid ta' deċiżjonijiet u l-operazzjonijiet ta' kuljum, l-awdituri kkonkludew li l-aġenziji tal-UE aġixxew kif meħtieġ biex jipprevienu li s-sitwazzjoni finanzjarja tagħhom tiġi mfixkla b'mod estrem mill-pandemija, kif ukoll li huma komplew iwettqu l-mandati tagħhom, għalkemm b'pass aktar bil-mod. Fir-rigward tal-programmi ta' ħidma u l-attivitajiet, il-pandemija skattat riprijoritizzazzjonijiet sinifikanti tar-riżorsi u tal-attivitajiet ippjanati lejn attivitajiet relatati mal-COVID-19. L-aktar eżempji notevoli jistgħu jinstabu fil-qasam ta' politika tas-Saħħa, li għalih ir-rispons tal-UE għall-pandemija sar attività predominanti għall-aġenziji tal-UE involuti (l-ECDC, l-EMA).

Fl-aħħar nett, l-awdituri osservaw zieda ġenerali fid-dgħufijiet li jikkonċernaw il-ġestjoni tar-riżorsi umani fl-aġenziji tal-UE. B'mod partikolari, il-fatt li r-reklutaġġ naqas fil-bidu tal-2020, fil-biċċa l-kbira minhabba l-COVID-19, ħoloq riskju ta' kongestjonijiet fir-rigward tar-riżorsi umani fil-futur.

### **Informazzjoni ġenerali**

Id-dokument "Awditu tal-aġenziji tal-UE fil-qosor 2020" jagħti sommarju tar-riżultati tal-awditjar għas-sena finanzjarja 2020 għall-41 aġenzija tal-UE u korp ieħor tal-UE li jaqgħu taħt il-mandat tal-QEA bħala l-awditur estern tal-finanzi tal-UE. L-ELA u l-UPPE ma ġewx awditjati fl-2020, minhabba li kienu għadhom ma sarux finanzjarjament awtonomi.

Id-dokument u r-Rapport Annwali 2020 sħiħ huma disponibbli bl-Ingliż fuq is-[sit web tal-QEA](#) - lingwi oħra tal-UE jkunu disponibbli f'qasir żmien.

### **Kuntatt għall-istampa**

Uffiċċju tal-istampa tal-QEA: [press@eca.europa.eu](mailto:press@eca.europa.eu)

- Claudia Spiti: [claudia.spiti@eca.europa.eu](mailto:claudia.spiti@eca.europa.eu) - M: (+352) 691 553 547

- Vincent Bourgeois: [vincent.bourgeois@eca.europa.eu](mailto:vincent.bourgeois@eca.europa.eu) - M: (+352) 691 551 502